

దేవుడు, సాతాను ఒకే సంఘటనలో వని చేయడమా?

(2 సమూ. 24; 1 ఐనవ్వు. 21)

2 సమూ. 24:1 యిలా అంటుంది: “ఇంకొకమారు యెహోవా కోపము ఇశ్రాయేలీయుల మీద రగులుకొనగా ఆయన దావీదును వారిమీదికి ప్రేరేపణచేసి - ‘నీవు పోయి ఇశ్రాయేలువారిని యూదా వారిని లెక్కించుముని’ అతనికి ఆజ్ఞ ఇచ్చెను.” “మరల యెహోవా కోపము ఇశ్రాయేలు మీద మండగా, **ఆయన** వారికి విరోధముగా దావీదును ప్రేరేపించెను” అని NIV అంటుంది. (ఓత్తి పలికింది నాది; NKJV, KJV, RSV వగైరాలను కూడా చూడు). 1 దినవ్వు. 21:1 యొక్క వెలుగులో, “అతడు” సాతానును సూచించవచ్చు (KJV బైబిలు సెంటర్ రిఫరెన్సులో సూచించినట్లు), అయితే అది కాకపోవచ్చు. లేఖనంలో సహజంగా తీసికోవలసిన విధానం “he” అతడు అనేది NKJVలో “He” అంటే “ఆయన” అని రాయబడింది - యెహోవా దావీదును ప్రేరేపించిననడాన్ని ప్రశ్నింపకుండ చేసింది.

మరోవైపు, 1 దినవ్వు. 21:1 యిలా అంటుంది: “తరువాత సాతాను ఇశ్రాయేలునకు విరోధముగా లేచి, ఇశ్రాయేలీయులను లెక్కించుటకు దావీదును ప్రేరేపింపగా” ఒక లేఖన భాగం దేవుడు దావీదును ప్రేరేపించాడని చెప్పుతుంది; మరో లేఖన భాగం సాతాను దావీదును ప్రేరేపించాడని చెబుతోంది. ఈ రెండు లేఖన భాగాలను సమన్వయ పరచవచ్చా?

1 దినవృత్తాంతాలు వ్రాయబడే సమయానికి దైవతత్వ శాస్త్రం పురోభివృద్ధి పొందిందని, గనుక జనాభా లెక్కల కథ కాపీ చేయబడినప్పటికీ “యెహోవా” అనేది “సాతాను” అని మార్చబడినట్లు ఉదార పండితులు అన్నారు. అక్షరార్థమైన దైవ ప్రేరేపణను నమ్మేవారు ఈ ప్రకృతి సిద్ధమైన సిద్ధాంతాలను నమ్మలేరు.

వివరణ సామాన్యమయ్యిందిగాను సంకీర్ణంగానూ ఉంటుంది. జనాభా లెక్కలు తీసికొనే దావీదు యొక్క తీర్మానంలో, అటు దేవుడు యిటు సాతాను - యిద్దరు జోక్యం కలిగియున్నారు. ఆత్మ సంబంధమైన పనులలో అంతర్ దృష్టిని యివ్వడానికి యోబు గ్రంథాన్ని ఉపయోగించి, “సాతాను చేశాడు, అయితే దేవుడు అనుమతించాడు” అని మనం అంటాం. (“దేవుడు ఎవనిని శోధింపడు” అని యాకోబు 1:13 నొక్కి చెప్పుచున్న సంగతిని మనస్సులో ఉంచుకో). యోబు యొక్క తొలి అధ్యాయాలను వేరు చేసే మన పాయింటుగా ఉపయోగిస్తూ, “దావీదును ఇశ్రాయేలును లయపరచడానికి సాతాను దాన్ని జరిగించగా, దావీదుకును ఇశ్రాయేలువారికిని సహాయం చేయడానికి దేవుడు దానిని సాధనంగా ఉపయోగించుకొన్నాడు - (వారిని క్రమశిక్షణలో పెట్టి ఆత్మ సంబంధమగు బహు విలువైన పాఠాలను ఆయన వారికి నేర్పించ జూచాడని మనం

అంటాం.)” ఇశ్రాయేలీయులను లెక్కించునట్లు దేవుడు దావీదును ప్రేరేపించెనని అనడంలో, దేవుడు తన ప్రజల జీవితంలో చురుకుగా ఉన్నట్లు 2వ సమూయేలు రచయిత గుర్తిస్తున్నాడు.

దేవుడు, సాతాను - యిద్దరు ఒకే సంఘటనలో పని చేసినట్లు బైబిల్లో అనేక అధ్యాయాలున్నాయి. నా పద ప్రయోగాన్ని జాగ్రత్తగా గమనించు: వారు సహకరించడం లేదు, కాని వారిద్దరు ఒకే సంఘటనలో పని చేస్తున్నారు. అదే సంఘటనల్లో వారు పని చేయడానికి ఉన్న ఉద్దేశాలు చాలా వ్యత్యాసమైనై. వారిరువురు ఒకే సంఘటనలో పని చేస్తున్నారనడానికి ప్రభువైన యేసుకు కలిగిన శోధన ఒక ఉదాహరణయై ఉంది. మత్తయి 4:1 యిలా అంటుంది: “అప్పుడు యేసు **అపవాదిచేత** శోధింపబడుటకు **ఆత్మవలన** అరణ్యమునకు కొనిపోబడెను” (ఒత్తి పలకడం నాది). ఇందుకు సుప్రసిద్ధమైన ఉదాహరణ సిలువ: యూదా మత నాయకుల ద్వారా అపవాది ప్రభువైన యేసును నశింపజేయ జూశాడు; అయితే ఆయన మన పాపముల కొరకు మృతి పొందాలి గనుక దేవుడు క్రీస్తు సిలువ మరణానికి సమ్మతించాడు. మనతో మాట్లాడే మరొక ఉదాహరణ పౌలు శరీరంలో ఉన్న ముల్లు. తాను అనుభవించే బాధను “సాతాను యొక్క దూత” అని పౌలు పిలుస్తున్నాడు (2 కొరింథీ. 12:7). అయితే శక్తిమీద గాక, దేవునిపై అతడు ఒరుగునట్లు చేయడానికిగాను ఆయన దానిని ఉండనిచ్చినట్లు తెలియజేశాడు (2 కొరింథీ. 12:9, 10ఎ).

జీవితంలో మనకు ఏది సంభవించినా, సాతాను మనలను నశింపజేయడానికి దానిని ఉపయోగించుకుంటాడు, దేవుడేమో మనలను శ్రేష్టమైన జనంగా రూపు దిద్దడానికి దానిని వినియోగించుకుంటాడని మనం నిర్భయంగా చెప్పవచ్చు. మన జీవితంలో అంతా మేలే జరిగినట్లయితే, దేవుడు మనలను ఆశీర్వదించుతూ దానిని అభినందించాలని పని చేస్తున్నాడు, కాని మన విజయాన్ని గర్వంగా మార్చి, దేవునిపై ఆధారపడకుండా చేయ ప్రయత్నిస్తున్నాడు, సమస్యలు వచ్చినట్లయితే, మనలను బలవంతులుగా చేయడానికి దేవుడు వాటిని వాడుకొని మనకు సహనాన్ని ప్రసాదించగలడు. సాతానైతే, మనను దేవుడు విడిచి పెట్టాడు కనుక ఆయనను మనం విసర్జించాలని మనకు నేర్పిస్తుంటాడు.

2 సమూ. 24, 1 దినవృ. 21ని సమస్వయంపరచడానికి - ఒకే పరిస్థితిలో దేవుడు సాతాను అనే వీరిద్దరు ఎలా పనిచేస్తారు లేక చేయగలరు అనే గ్రహింపుకు ముఖ్యమై ఉంటుంది. అంతేగాక, మన జీవితాల్లో “అర్థ రహితమైన” పనులు అర్థ సహితంగా చేసికొనడానికి కూడా యివి ముఖ్యమై ఉంటాయి.